

సూర్య సుత

ఆనాడు నేను త్రివేణీసంగమంకడకు పోయినాను. యమునానదీ నీలవహాహం లో ఈదులాడే పెద్ద పెద్ద తాంబేలు పడవల్లోనుండి యాత్రికులు జలు మరమరాంను గబుకు గబు క్కున మ్రింగివేస్తూ నీటికిందికి ముత్యాల బుడగలలో మాయ మవుతున్నవి. ఎన్ని యుగాలనుండి ఈ కూర్మాలు యమునా జలాల విహరిస్తున్నవో, ఆ నదీమతలికి కూర్మవాహిని అనిపేరు వచ్చింది. తెల్లని సుడిగుండాల గంగాప్రవాహం. నీలవ్రవంతీ రమణీమణిని కౌగలించుకొనే ప్రదేశానికి మా పడవ వచ్చింది. నేను మంచి ఈతగాణ్ణి. పడవ యమునా కృష్ణగభీరాలపై పోతున్నప్పుడే తటాలున నీటిలోకి ఉరికి మునిగి లోతులకు దిగిపోయాను. నీలమణులకాంతిస్వచ్ఛగగనాంశుజాలము నన్ను పొదిగివై చినట్లయింది. మందగజయానములగు కచ్చపాలు ఇటు నలు నన్ను చూచికొనిపోయినవి. ఆ నిర్మల శీతలజల ప్రదేశాలలో చిన్నిపాపలా చిట్టిమీనంలా చేతులాడిస్తూ కాళ్ళుకదు పుతూ విహరించాను.

నీటిలోపలి లోతులలో ముందు కొంతదూరము సాగి పోయేసరికి శ్వేతరేఖాపుంఖాలు అతివడిగా నావైపునకు వచ్చుకొనివచ్చుచున్నట్లయింది. నేను భ్రమించి నిస్తబుడనై చేతనముడిగి ఆగిపోయినాను. ఆ వడులో నేను వానాలపై స్థిర గిర తిరుగ నారంభించాను. భయముచేడపిరాడక ఒక్కసమేష మాత్రం తన్నుకొని జలప్రవాహంపైకి వచ్చా. పడవలోని నా

స్నేహితులు “అబ్బా, ఏవిరా! సువ్వింక కనపడవే అనుకున్నాం. ఒక నిముషంపైగా నీటిలోవున్నావే!” అని అన్నారు. నావ దగ్గి రుక్మవచ్చింది. అంచుపట్టుకొని నావతో పాటు గంగానదీ యము నాధునీ కలిసే ప్రదేశంలోనికి వచ్చాను. గంగానది లోతులేదు. యమున లోతు. యాత్రికులు స్నానమొనరించే వీలుకోసం పుర పాలక సంఘంవారు ఆ ప్రదేశాల నడికి చాలా లోపలిభాగం వరకూ కట్టల సాతి వానిపై పలకలను బిగించి నీటిపైనే దారి ఏర్పరిచినారు. ఒక పురోహితుడు “త్రివేణీసంగమస్థానే సకలపాప పరిహారణార్థం గంగా యమునా సరస్వతీ సంగమ స్నానం కరిష్యే” అని మంత్రాలు చదువుతుండగా మేమందరం స్నానాలుచేసి పవిత్రులమయ్యాము.

2

త్రివేణీసంగమచిత్రం నామనస్సు కలచివై చినది. మరు నాడు సాయంసమయాన మరల పోయి అంతర్వాహినియగు సరస్వతీధునీమతల్లిని దర్శించుదాముగాక! అని నీటిలోనికి ఉరికినాను. ఆ పవిత్ర ప్రదేశమంతా వెదకినాను. ఊపిరాడక బయటకు వస్తూ మళ్ళా మునుగుతూ బంగారువరణ మెరసికొని పోవు ప్రవాహమాల ఆ నీలిసుడుల్లో ఏ తెలివడుల్లో ఎక్కడైనా ప్రత్యక్షం అగునాయని ఈదులాడినాను. విసిగి వేసారి ఒక్కయూమం ప్రయత్నించి సంగమస్థానంకట్టలకడ తేలినాను. తలనుండి ప్రవహించే కాలువల్ని వేళ్ళతో తుడిచికొంటూ, నీటిపొరలు క్రమ్మినకనుల మిటుకరిస్తూ ఎదుటచూస్తే ఎవ్వరూ లేని ఆప్రదేశాన ఆప్రవాహాన ఈదుతూ ఒక బాలిక కానవచ్చింది.

కన్నులు తుడిచికొని మరలచూచా. నల్లనిపట్టుకుచ్చుల వేణీభరం యమునానీలజలప్రవాహాల ఒరిసికొని కలసిపోవగా మిరుమిట్లుకొలుపే బంగారంతీగెచేతులతో నీటిని వెనుకకు త్రోసుకుంటూ, నవ్వుమొగంతో ఆమె ఆ నీట తేలుతూన్నది. ఇటూ అటూ ఏదైన పడవ ఉందాఅని చూచాను. నావలు గాని తీరాలబండిగాని, ఇతరమనుష్యుల దర్శనంగాని నాకు కనుచూపుమేర ఏవై పునా కనబడలేదు. కొంచెము ఆశ్చర్యం పొందాను. కోటసంగతి జప్తికివచ్చింది. అలహాబాదుకోటలో ఆంగ్లేయుకుటుంబాలు అనేకం ఉన్నవి. ఆంగ్లేయబాలిక ఎవరో ఈదులాడుతున్నది కాబోలు అనుకొని, మన దేశ స్త్రీలట్టి సంతోషాలకు పెట్టిపుట్టరుకదా అని నిటూర్పుపుచ్చి, ఆశ్చర్య హృదయాన ఆ బాలికనే చూస్తూ నీటిలో నిలిచిఉన్నాను.

ఇంతట్లో ఆమె నన్ను తనకడకురమ్మని సైగచేసింది. హృదయం దడదడమంది అది యేమిటనీ! నన్నుకాదు, నా వెనుక ఎవ్వరైనా ఉన్నారేమో అని వెనుక్కుచూచా. ఒక్కరిజాడ లేదు. మళ్ళీ ఆమెవై పే చూచా. ఆమె స్పష్టంగా నావై పు చేయి విసరింది. ఆ సాయంసమయాన ఆ ప్రవాహాల బంగారు సూర్యకిరణాలు ఆమె బాహువుల తళుకులకు ఎంత మాత్రం తులతూగలేవు. కొంచెము భయపడుతూనే బార యీతలో మకరంలా ఆమెకడకు పోయినాను.

ఆమె ఆంగ్లబాలిక కాదు. చెవులకు కాంతుల మెరయు వజ్రాల కర్ణాభరణములున్నాయి. మనోజ్ఞమైన మేఘాలమాటకు నుండి మేలమాడుతూనవ్వే బాలభానుబింబంలా ఆమె ఫాలాన ముత్యాల పాపటబొట్టు వ్రేలాడుతోంది. మెలికలలో, నీలి

తఱుకులలో, వంపులమ్మదువులలో ముంగురులు, నీలిచాయలలో కలుస్తూ చెట్లనీడల తిరుగాడే సూర్యకిరణంలా, బంగారుపట్టులా ఆమె వెనకనే వేణీభరం ఆనీటిలో ఆమె మట్టూ వ్యాపించిఉంది. నీట ప్రతిఫలించే సంధ్యాంశువులులా ఆమె కన్నులు నవ్వుకూ పక్షుల మాటునుండి నన్ను చూచాయి.

ఈమె ఒక గొప్ప బ్రహ్మసమాజిక కుటుంబం బాలిక అనుకొన్నా! ఇంగ్లీషుభాషరాని బాలిక ఈత నేరుస్తుందా అని “ఎందుకుపిల్చినారండి?” అని ఆంగ్లంలో ప్రశ్నించాను” “నాకు భాషలన్నీ వచ్చునండి! మీ తెలుగుభాష చాలా తియ్యనైన భాష. అందులోనే నాతో మాటాడవచ్చును లేండి” అని యామె అంది. నాకు కలిగిన ఆశ్చర్యానికి పరిమితేలేదు.

నేను—మీ రెవరు? ఎందుకు నన్ను పిలుస్తా?

ఆమె—నువ్వు కంగారుపడకపోతే చెపుతా.

నేను—చాలా ధైర్యస్తుణ్ణి!

ఆమె—నేను సూర్యదేవుడి కూతుర్ని.

ఆ బాలిక నన్ను వేళాకోళాలు చేస్తోందికాబోలు అనుకొన్నాను. తెలుగువచ్చిన ఈ బాలిక ఎవరు? ఈ ప్రయాగలో నివసించడానికి కారణం ఏమిటి? అని నామనస్సు పరి పరివిధాల పోయింది.

ఆమె—నేను ఆంధ్రబాలికను కాదయ్యా! నువ్వు సరస్వతీనదీ ప్రవాహము చూడాలి అని వచ్చావు. నువ్వు చతువుకొన్నవాడవుకదా! సరస్వతీ ప్రవాహము కథలలో ఉందికాని, ఇక్కడ కనబడుతుందా! ఎందుకయ్యా ఇంతవరవాకా ఒకటే నీటిలోతుల్లో ప్రాకులాడుతున్నావు నువ్వు?

నా హృదయంలో ఏదియో ప్రతిధ్వనించిపోయింది. నా మనస్సులోని సంగతులీమె కెట్లా తెలిసినాయి? నాగుండె మహావేగంతో లోకాలు చంపసాగినది.

నేను—మీరు చెప్పేసంగతులు నాకు అర్థంకావటం లేదండీ?

“నేను సూర్యనిపుత్రికను. యమున మా అక్క! నేను రంగులమ్మాయిని. అప్పుడప్పుడు మా అక్క కేరటాలలో ఆడుకుంటూవుంటాను. నీకు నిజంగా అంతర్వాహినియగు సరస్వతీ కనపడాలంటే నాతో రా!”

అస ఆమె నీటిలోనికి మునిగినది. ఆ నిర్మల నీరాలలో స్నిగ్ధమై, బంగారుచేవలా దిగింబరియై ఆ బాలిక స్వర్ణకాంతుల ఒరసికొనిపోతూ తన దేహంచుట్టూ వివిధవర్ణాల వెలిగొందు వేణీ భరవీచికలు వ్యాపిస్తూఉండగా మునిగిపోయింది. నాచేయిపట్టుకొని తనవెంట లాగికొంటూ నీటిలోతుల్యోకిదిగిపోయింది. ఆమె హస్తతలం నాచేతిని పట్టగానే, నాబిళ్ళంతా విద్యులతలు ప్రాకిపోయినాయి. అత్యంతశీతలమైనట్టుగా, మహోష్ణప్రవాహమైనట్టుగా, శుభ్రమోహన గంధాలు అలమినట్టుగా, ఆమెస్పర్శ నన్ను ఏదో వివశత్వంలో ముంచింది. అలా ఆకర్షింపబడి ఆమె వెనుకే ఈదుకొంటూ నీటిలో మునిగిపోయినాను.

ఇరువురం ఈదుకొంటూ ఎన్నిలోతులకుపోయినామో! కొంతసేపటికి ఆమె భూమిపై నిలిచింది. నేనూ అచ్చటి ఆమెప్రక్క నిలిచాను. ఆమె నాసర్వస్వం లాగుకొని చినునవ్వునవ్వి, నాఫాలము స్పర్శించింది. నా ముఖాంచలాలచుట్టూ

వేళ్ళతో స్పర్శించి నా చుబుకం పై కెత్తి “ఏమయ్యా రసపిపాసి! నీ హృదయంలో సరస్వతీనదీ ప్రవాహాలు దర్శించాలని దివ్య కాంక్ష కలిగిందికాదూ! నేను సూర్యసుతను. చంద్ర సూర్య మండలమధ్యస్థ శీతలసారాల సర్వరసాత్మకుడైన సూర్యదేవుడు అధివసించి ఉంటాడు. ఆతనికి నేనూ మాయమునా ఉద్భవించాము. గంగ సూర్యసహోదరి, సరస్వతీ నదీమతల్లి సావి త్ర్యాయైన సూర్యతనయ. గంగా యమునా సరస్వతీసంగమం కావ్యచిత్రగానసంగమే! ఈ త్రివేణీసంగమరహస్య జ్ఞానువువైన నీయందు నా మనస్సు లగ్నమైంది. నీకు నేను ప్రత్యక్షమైనాను!” అని ఆ బాలిక కిలకిల నవ్వింది.

నాకు అంతా అగమ్యగోచరం అయింది. ఈ బాలిక ప్రత్యక్షం అవడం ఈరోజులలో ఎలా సాధ్యం? అది కథలలో మాత్రం ఉన్నది.

“అనుమానం ఎందుకు స్వామి?”

“ఇప్పటికే నాకు ఇదంతా మాయా! లేక ఈదలేక నేను నాప్రాణాలు భౌతికంగా వదిలేస్తే నాకు నీ దివ్యదర్శనం అయిందా? ఏమీ తెలియక ఈలా నిలుచుండిపోయాను!”

“ఓయి వెట్టివాడా, నువ్వు కళాతపస్వివికావా?”

“కళకోసం, కళావధికోసం, కళాపరమార్థంకోసం ఎన్ని సంవత్సరాలనుండో మనస్సులో, భౌతికజీవితంలో, హృదయంలో వెదుకుతున్నాను.”

“అదిమక నేకాదా! నేను నీ ఎదుట సాక్షాత్కరించింది. రాత్రి త్రివేణీసంగమ పవిత్ర దర్శనముచేతువుగాని!”

సూర్యసుతా! నువ్వు లలితకళాస్వరూపిణివి. నువ్వు
కావ్యానందానివి. నీరూపమే గీతమే, నీ చూపులే నుడికారమే.
నీ దేహాలావణ్యమే మధురమత్తతాగీతియై, నీ కాకలీస్వనా
ఛందస్సులై, నీవే భావమై, నీప్రేమే రసమై నాకు దర్శన
ఇచ్చింది.

ఓ సూర్యసుతా! ప్రణయదేవీ! ఈలా నా కీ త్రివేద
సంగమం దగ్గర ఏలా ప్రత్యక్షమైనావు? నేను మనుష్యుణ్ణి
నువ్వు దేవవనితవు! నాకు కలఅయి ఉండవచ్చును. సరస్వతీనదీ
దర్శనంచేసి, ఆ చీకట్లో మేం ఇద్దరం పైకితేలి ఈదులాడుతూ
ఆమెచే ఆజ్ఞ పితుడనై అలహాబాదులో మా మకాముక
వచ్చాను.

“ఎక్కడికి వెళ్ళావురా?” “ఇంతసేపూ ఈతేనా!”
“మతిఉన్నదా!” అనేప్రశ్నలు స్నేహితులు వర్షంకురిపించారు.

నా రహస్యం ఎవరికి చెప్పను? ఇంత చిన్నతనంలో నాకు
మతిపోయిందనుకుంటారా? అవి కాలేజీలువిడిచిన కొత్తసంవ
త్సరాలు. “బాపిరాజును మదరాసు మోదవాకం ఆస్పత్రిలో
చేర్చండిరా” అంటారా!

ఆమె వారి కెందుకు ప్రత్యక్షంకాకూడదు? నాతో
మాటలాడిన విషయాలు వారితో ఎందుకు వ్యక్తంచేయరాదు.

కాని ఆమెను కలుసుకొన్నాను! ఆ నీటిలోతుల్ల
బంగారువెలుగులు ప్రసరించిపోతూఉండగా, బంగారుపదాలు
తనబంగారు వేణీభరంలో ధరించి తెల్లని హిమస్వచ్ఛ శరీరయై

అక్షరవాహనయై, తెల్లనిపద్మాలు అలంకరించుకొన్న జాహ్నవి
 అక్షరీత పట్టుకొని, నీలికలువలు నీలిజడలలో అలంకరించుకొని
 అక్షరలరీలా కాశసదృశరీరయై, కూర్మవాహనయైన యమునా
 నీలదీపిని ఎడమచేత పట్టుకొని నాకు వ్రత్యక్షమైన సరస్వతీ
 నీలి, అ త్రివేణీదర్శనము నిజముకాదా?

నా కా దర్శనంకాగానే ఆ నీటిలోతుల్లో ఆమెతో వారి
 ఎదుట మోకరించాను! వారు మమ్ము ఆశీర్వదించినారు.
 ఆ శిశ్యాత వారుమువ్వురూ మాయమైనారు. మేము ఇరువు
 రులూ వైకి తేలివచ్చినాము.

“ఓయి శిల్పి, మేము దివ్యవనితలం మాలో కొంద
 రు మానవులపై ప్రణయవిలసనం కలుగుతుంది. నిన్ను నేను
 ప్రేమించినాను. ఇది విచిత్రమని అనుకోకు. కవివైన నీకు
 ప్రేమలోని నిజం తెలియదా రాజా!” అని ఆ బాలిక
 అన్నది. అప్పుడు నేను

“మర్త్యుడను నేనటే
 అమరకాంతవు నువ్వటే
 నీకు నాకు పొందు ఎట్లూ?
 కలల మునిగిన నేనటే
 కలల మధ్యను నీవటే
 నాకు నీకూ చెలిమి ఎట్లూ?
 దైహికమ్మున నేనటే
 దేహాన కావలను నీవటే
 నీకునాకూ కౌగిలెట్లూ?”

అని నేను ఎవరో ఒక ఆశయకాంతను చంద్రికగా
 దూరాన నా స్వప్నాల దర్శించి నా చిన్నతనంలో గోదావరి
 తీరాంగ్లవి ద్యాశ్రమవాసినై పాడుకొన్నాను.

ఆ పాట ఇప్పుడు మళ్ళీ పాడితే ఆబాలిక విని నవ్వుతూ
 నాతో పాటు యమునాజలాల తేలియాడుతూనే పాడింది.

“ఒక తారకాకాంతి

ఒక దివ్యలిప్తలో

వీడి నేలకు వచ్చె

ఆ కాంతిపుంజమే

ఆనాడు రెండయ్యె

రెండు కిరణాలలో

ఒకటి నేనేనోయి

ఒకటి నువ్వోయి!

నువ్వు మర్చుడవైతి

నేను దివిజను సుముక్తి

జన్మ జన్మాలుగా

తన్మయకళాపూజ

శిల్పిగా భిక్కుగా

కవివౌతు నటుడౌతు

పాటలో పదగతిలో

నన్ను గూర్చే పాడినాపూ

నన్ను గూర్చే ఆడినాపూ

ఒకనా డజంతాను

ఒకనాడు ఆంధ్రపురి

ఒకనాడు బెన్వోంటా
ఒకనాడు రోజెట్టి
నా బొమ్మలే వేసి
నన్ను శిల్పముచేసి

ఆరతిచ్చావురా

ఆత్మనర్పించావు

వెదుకుతూ వెదుకుతూ

నిదర లేనీ కలల

నన్ను గూర్చే పాడినావూ

నన్ను గూర్చే ఆడినావూ !

ఈనాటి కీ జన్మ

ఈరూపు ఈప్రేమ !

ఈ త్రివేణిలో వచ్చినానూ

ఈవు నేనే సుమ్ము ఇచటా!"

అని పాడి పకపక నవ్వింది.

ఈమాటలన్నీ స్నేహితులకు ఎలా వర్ణించి చెప్పగలను.

4

నా ఈ యావనంలో నాలోని ఏదో శక్తి నన్ను పరవ
వచ్చినా నా హృదయంలో రాగాలు పాడిస్తూ ఈలా
వేణిసంగమంకడకు కొనివచ్చింది.

అక్కడ ఈ బాలిక నా కేలా ప్రత్యక్షమైనది. నమ్మనా,
వచ్చినా? నమ్మక ఏమిచేయను? ఆ బాలిక తన వేణిలో
వర్ణించుకొనిన నీలికలువను నాకు ప్రేమతో తీసి ఇచ్చింది.

ఆ కలువపూవు పట్టుకునే మా బసకు వచ్చాను. “అది ఎక్కడి దిరా ఇంత అందమైన నీలికలువ మన ఆంధ్రదేశంలో లేదు” అన్నారు స్నేహితులు. ఆ పూవు నిజమే! ఆమె నిజంకాదా? మేము ఇద్దరం ఆరాతిరి విడిపోయినప్పుడు ఒకవకనవ్వు తూ ఒక్కసారి నన్ను గాఢంగా తన హృదయానికి అగుము కొని నాకనులమధ్య ముద్దిడి నీటిలో ఉరికి మునిగిపోయింది.

ఆమరునాడు సాయంకాలం ఒక్కణ్ణే వెళ్ళినాను! ఆమె దర్శనమేలేదు. ఒక్కణ్ణే! అక్కడ ఆమెను “సూర్యసుతా! సూర్యసుతా!” అని పిలిచినాను.

ఎదో తీరని ఆవేదన. నేను చల్లగా మూర్ఛపోయాను కాబోలు.

నా స్నేహితులు నాకోసం వెదుకుకుంటూ వచ్చారు. నన్ను మూర్ఛలోనుంచి లేపడానికి ప్రయత్నించారు. నిష్ఫలం అయి, వెంటనే బండిలో మకాముకు తీసుకువెళ్ళి ఒకవైద్యుణ్ణి తీసుకువచ్చారు. ఆయన ప్రయత్నించి విసిగి వేసారి వెళ్ళి పోయాడు.

ఉదయం నాకు మెలకువవచ్చింది. బలహీనతలేదు. జ్వరంలేదు. ఒక స్నేహితుడు సూర్యసుత నాకిచ్చిన నల్లకలు వను చూపిస్తూ “ఒరే! బాపన్నా!! ఎక్కడ సంపాదించావురా చెక్కుచెదరలే దిది!” అన్నాడు.

నాగుండె మహావేగంతో మోగిపోయింది. బలవం తంగా నా స్నేహితులను ఆ పట్టణంలో నెలరోజు లాపాను. ఆమె దర్శనంమాత్రం సున్న.

త్రివేణీసంగమంలో ఈదాను. నీటిగోతుల్లో ఊపిరాడ
వంతవరకూ నిలిచాను! ఆ దినాన గంటలు ఊపిరాడింది. ఈ
దినాన ఒకనిమేషమూ నీటిలో ఉండ లేకపోతున్నాను.

5

మేమంతా తిరిగి మాడారు వచ్చివేశాము. నేను చిక్కి
పోయినానట. నాకళ్ళు గుంటలుపట్టెనట. నా పెదవులలోని
వచ్చులు ఇంకేడకో ఇంకిపోయినవంట!

నా ప్రేమ! దేహసంబంధమైనదికాదు. అవునుకూడా!
కామత్పత్తి నేను వాంఛించానా? ఆదివ్యబాలిక ఆ పరమసుందరి
నా సూర్యసుత నా చిన్ననాటనుండి నా కలలలో నాఎదుట
భారానతోచే వెన్నెలలరాణి సౌందర్యరసాధిదేవి, త్రివేణీకడ
దర్శనమిచ్చి నాకు తన పరమసౌందర్య రూపంతో వ్రత్యక్షమై
అలా మాముమైన ఆ బాలికదేహము నే నెలా వాంఛించను?
ఆమె నిజముకాదన్న ఆమె నాకు ప్రేమాంకితముచేసిన నీలి
కలువ వాడక, పరీమళము వీడక నా మంజూషలోదాగిఉన్నదే!

గయాకాంగ్రెసుకు సభ్యునిగా పోయి తీర్థయాత్రసేవిత
ఉన్న నా కీ పరమరహస్యసందర్శన మేమిటి, యీ ఆవేదనా
అవిత మేమిటి?

అవును, నా చిన్నతనాన్నుండి చంద్రికాంతిరూపిణియైన
వెన్నెల బాలికను ప్రేమించాను. ఆమెకై పాటలు పాడాను.
అను నా హృదయంలో సౌందర్య పరమావధి. నా ఎదుట
అటు దర్శించే బాలలు మామూలువారు. కొందరు ఎక్కువ
అందాలవారు!

వట్టి దేహసౌందర్యము మనుష్యుడు జీవితంలో
వాంఛించేది?

దేహసౌందర్యము మనుష్యుడు కోరతాడు. ఆతనికి
ఆశయమైన దేహసౌందర్యము ఆతడు వాంఛిస్తాడు కాని
ఏ దివ్యమువలూర్తంలోనో ఎవరో ఒక బాలిక, ఆతనికి సందర్భన
మిస్తుంది. ఆతడు ప్రేమించకమునుపు ఆతని హృదయాన,
ఆతని స్వప్నాల ప్రత్యక్షమయ్యే బాలికకు ఉన్నరూపం వేరు,
యినానాడు తన సర్వస్వమునూ అద్భుతమై మహాశక్తివంతమైన
ఆ ప్రేమాకర్షణ చేసిన వ్యక్తిరూపం వేరు.

నా కలలలో ఉన్నవ్యక్తి మసక మసక చీకటివెనక
ఉండేది. నేడు త్రివేణీసంగమంకడ ప్రత్యక్షమైన ఆ నగ్న బాలిక
ఈనాడు సుస్పష్టమైన ఆనాటి తెరవెనక బాలికే!

ఎవ రీ మూర్తి? సూర్య సుత అనేపేరు ఏమిటి? నేను వర్ణ
విన్యాసలీలాయోగిని, ఆమె వర్ణవిన్యాస కళాధిదేవి! నేనా?
నేను కంఠాన మధురాలు సాగ, పుల్కల పొందుతూ గీతికల
పాడుకొనే యువకుడను. ఆమె శబ్దబ్రహ్మయైన సూర్యదేవుని
అనుగు తనయ.

సూర్యతనయవు నువ్వు దేవీ
సాబగులాడివికాదె నీవూ,
నీలోచనాలలో నీలిచూపులలోన
నిత్యభాసితమంట నిఖిలవర్ణాలచే సూర్య
నీ నవ్వులోవిరిసె నీ మాటలో వెలసె
నిర్మలరసానంద నిరతిశయకావ్యాలు!"

మేము బాలకులం' ఒక కొత్తలోకం, ఒక కొత్తవేగం,
ఒక కొత్తశక్తి ఎదుట. వెనక్కు-వెళ్ళ మనస్సు ఒప్పుదు.
ముందుకు సాగిపోవ ధైర్యం చాలదు. ఆ ముందులో త్రివేణి
ఉన్నది. ఆ వెనకలో త్రివేణి ఉన్నది. నేడు నేను దర్శించిన
త్రివేణి: అర్థమున్నదా?

నదులుగా ప్రవహించే మా హృదయాలు నదములై
వాళ్ళాత్మదిశోన్ముఖాలై నాయి హిమాలయ శిఖరసౌంద
ర్యంలో వాగస్వాములమైన మాకు బయళ్ళు, అడవులు,
కోగాలు, ఊద, సిద్ధార్థరాజకుమారునికిమల్లే దర్శనం
అయ్యాయి.

పొలంలో కర్రకుడు, పొగగొట్టంపక్క కూలివాడు,
ప్రాణంపోసిన ఇనపవస్తువులు, ప్రకృతిని కైవసంచేసుకొన
బోయే ప్రజాహృదయం.

సూర్యసుతా! అగ్నిస్వరూపిణీ! ఆనందమూర్తి! ఎక్కడే
నువ్వు?

6

ఏచదువు లానాటివి? ఈనాడు దేవతామూర్తివంటి
నా గురువు నన్ను గంగా యమునా సరస్వతీ సంగమ సౌందర్య
కహాస్యం తెన నిడివైన వెన్నెలలో గులాబి మొగ్గవంటి దేశి
కాంగుళితో చూపించినాడు.

నీ వెవరవో బిడ్డ నిలిచినా వీ బయలులో

నీ జన్మవెనకేమి నీ జాతివెనకేమిరా?

వెనుక తెలియని నీకు వేగమెందుకు బాల

వెనక ముందుల శ్రుతికే వేయి అడుగులు ముందు!"

అన్న ఆతని ఆంగ్లగీతము నాకు యులుమనిపించింది.
 నీపరునది లేక! నీపరుఆనకట్ట లేదు, టెన్నెసీనది లేక
 టెన్నెసీఆనకట్టలు లేవు. అనేక యుగాలనాటి గోదావరికి
 ఈనాటి ఆనకట్ట ధవళేశ్వరందగ్గిర! ఇక ముం దెన్ని ఆనకట్టలై
 సర్వప్రపంచమూ సస్యశ్యామలమానో!

నా సూర్యసుత మాయమైన ఈ ఆవేదనతో మా
 వూరునకు పదిమైళ్ళదూరంలోవున్న సముద్రతీరంలో కూర్చుండి
 ఉన్నా! నావక్క ఎవరో కూర్చున్నట్లు తోచింది.

ఏదో మధురను త్తత న న్నలమివేసింది. ఏదో దివ్య
 పరిమళాలు నాకు వివశత్వం కలుగజేస్తున్నవి. గజ గజ వణకి
 నాను. తల నిమ్మదిగా తిప్పినాను. నాప్రక్క సూర్యసుత నా
 వైపు ప్రేమపూరిత వీక్షణాలు పరుస్తూ కూచుని ఉన్నది.
 “ను...ను...వ్వేనా!” అని నేను గద్దదస్వరంతో

పలికాను.

“బ్బిమిటి ఆలా వణుకుతావు స్వామీ!” అని ఆమె
 ప్రశ్నించి నా మెడచుట్టూ తన వెన్నెలకిరణాలచేతులు
 పెనవై చింది.

అది ప్రేమా! అది మహాద్భుత సౌందర్యానుభవమా?

అది సర్వమానవహృదయప్రవాహమా?

ఆమె నాకు ప్రసాదించిన అధరోష్ఠామృతము ఆకాశ
 తేజస్వరూప క్షీరసముద్రమథ సజనిత మేనా?

ఆమె మాటలు త్యాగరాజస్వామి గీతాలా? పొలాలు
 సాయంతనాల ఎరువు వెలుగుఅంచుల కలిసిపోవు పొలము
 వసుచుల వలపుల పాటలా? గోధూళిధూసరిత గోడబాలకుస

అల్లంగోవిస్వనాలా? పాలకై కాలకుకట్టిన విట్టిపగాల లెక్క
 గొనక ముందుకురుకు ఆవుమాడల అభారవాలా? గడ్డికొసిన
 మాలెతల పవిత్ర కంఠగతక్రమగాంధర్వమా? ధాన్యయం
 ప్రాస వనిచేసి ఇంటికరుగు కూలీలజట్టుల గంభీర సంతోష
 గాదాలా?

“బాపూ! వచ్చానా? అత ఆ వేదన ఎందుకు, రానని?”

“నువ్వు దేవవనితవు, నాపూజ కైకొంటావు! నాకు
 గాంధర్విణివి కాగలవా దేవీ?”

“ఓయి అమాయక బాలకుడా! లేకపోతే నీకు త్రివేణి
 గంగమంకడ ఎందుకు కనుపించాను?”

కనుపించావు, నా హృదయాన్ని పువ్వు నలిపినట్లు
 పావు.”

“ఓయి కళాతపస్వి! విను, అచుమానం నీ హృదయంలో
 ప్రవేశించింది. నేను మాయమయ్యాను. ముందుకు పోయే
 వాడు వెనక్కుచూచి, వెనకసంగతి తెలుసుకొని, వెనక్కు
 తిరిగి ముందుకు పోవాలి. బయలుదేరే వూరు ఉంది. చేరే
 ఉరు ఉంది. విశ్వకళాకారునికి బయలుదేరినప్రదేశం తెర వెనక,
 తరవలసిన ప్రదేశం తెర వెనక; కాని వెనక ప్రదేశాలు
 తెలుసును. ముందుచూపుకు గోచరమయ్యే ప్రదేశాలున్నాయి.
 అంతేకాని వదిలిన మజిలీకే మళ్ళీ చేరుతావా?”

“ఓసి దివిజబాలికా! నాకువేదాంతం రాదు. కాని కళా
 తపస్వివై నిన్న ప్రేమింపగలను. నీ దివ్యవినీలలోచనాలలోని
 కరమ సౌందర్యాలు దర్శిస్తూ యుగాలు ఉండిపోగలను. నీ
 అద్భుత రేఖాసమన్వితాశయరూపం ఎదుట పవిత్రార్చనలో

కాలాంతమువరకూ ఉండిపోగలను. నీ కాశ్మీరజాన్మతమున
 ణాధరాల నా కరకు పెదవుల అనంతముగా గాఢచుంబన
 లీయగలను. సౌందర్యభావ దివ్యమూర్తమైన నిన్ను అదిమే నే
 యీ కఠినదృఢత రాశ్మేషంలో నిత్యుడను కాగలను దే
 డేవీ!!" అన్నాను.

“ఆలాగునా! అయితే సందేహం ఎందుకు? నేనుకళను
 నువ్వు కళాతపస్వివి. మనసంయోగము లోకకల్యాణప్రద
 కాదా?” అన్నది.

పిపాసార్తుడనైన నే నా సుధాకలశిని పొదవుకొన్నాను.